



**ናይ ኤርትራ ኤርቶዶክስ ተዋህዶ፡
 ርእስ ኣድባራት ደብረጽዮን ቅድስተ ማርያም ኣስሎ ኖርወይ**



ርእስ ምጅማር ጸመ ፍልሰታ ይግበረልና!!!

በስመ ኣብ ወወልድ ወ መንፈስ ቅዱስ ኣሃዱ ኣምላክ ኣሜን!

ኣብዚ ዝቐረባልና ሕቶታት ቅልጥፍ ኢልና መልሲ ዘይምሃብና እቕሬታ ንሓተኩም! ነትነ ቀሪብን ዘለዎ ክልተ ሕቶታት እግዚኣብሄር ብዝፈቐዶ ብድኹም ዓቕምና ኣሕጽር ኣቢልና ክንምልስ፡

- 1- ሓደ ነሓስ ዝጅምር ጸመ ፍልሰታ እንታዩ ትርጉሙ፡
 - 2- ስለምንታይ ስጋ ሓሰማ ዘይንበልዩ፡
- መልሲ፡- 1- ጸመ ፍልሰታ ሓደ ንሓስ ዝጅምረሉ መኸንያት ሃዋርያት ኣዴና ድንግል ማርያም ምስ ዓረፊት ስጋኣ ስለዝተሓብኦም ኣብ ብዙሕ ንሂ ነበሩ ዮሃንስ ወንጌላዊ ግን ካብቲ ዝምህረሉ ዝነበረ ኢስያ ዝባሃል ሃገር ብመንፈስ ቅዱስ ተወስደ ክብሪ ኣዴና ድንግል ማርያምን ዘላቶን ርእዩ ተባሪኹ ናብ ሃዋርያት ምስተመልሰ ክጉህዩ ረኸቦም፡ ከምዝርኣዮን ስጋኣ ብኸብሪ ከም ዘዕረግዎን ነገሮም፡ ሃዋርያት ካኣ ዮሃንስ ዝርኣዮ ብዘይ ምርኣዮም ሓዘኑ። ክቡር ኅይታናን መድሓኒናን ኢየሱስ ክርስቶስ ካኣ ተገሊጹ ስጋኣ ከርእየኩም ልብኹም ደስ ክብሎ ይግባእዩ ኢልዎም ዓረገ፡ ን ሓደ ዓመት ምስተጸበዩ ኸኣ ብ **ሓደ ነሓስ** ሃዋርያ ዮሃንስ ንዑ ክልተ ሱባኤ

ብ ምጻም ንጎይታና ንለምኖ በሎም፡ ክልተ ሰሙን ብጸምን ጸሎትን ሱባኤ ምስ ሓዙ ኸኣ ብ
ዓሰርትው ሽዱሽተ ነሓስ ጎይታ ኢየሱስ ተገሊጹ ንኹሎም ሃዋርያት ንሰማይ ኣውጽኦም፡
ብኸብሪ ብስጋኣ ተዋሃዲ ኣብ የማን ክቡር ወዳ ተቐሚጣ ኸኣ ርኣይዎ ኣእዳዎ ኣልዒላ ኸኣ
ባረኸቶም ብልዎም ካኣ ተደሰቱ!! በረኸታ ምስ ኩላህና ይኹን!! ብሕጽር ዝበለ ነዚ ይመስል
ንምሉእ ትሕዝቶ ስንክሳረ ወርሒ ነሓስ 16 ንመልከት።
**2-ስለምንታይ ስጋ ሓሰማ ዘይንበልዎ፤ መጀመርያ ክንፈልጦ ዝግብኣና ኣሎ፡ ዘፍጥረት 7 ግልጺ ገይሩ
ኣቐሚጥዎ ኣሎ፡(ንጹህን ዘይንጹህን) ንበልዎምን ዘይንበልዎምን ኸፈልየልና እንከሎ ካኣ ዘ ሌዋውያን
11ን መልክት(11:7 ሓሰማ ሸኸናኣ ምቐል እዩ፡ መጉስዕ ግና ኣይትመልስን እዩ፡ ንሳ ንኣኹም ርኸስቲ
እዩ።) ይብለና!! ኣብ ትንቢት ኢሳያስ 66:15-17 ከምዚ ይብለና 15 እግዚአብሔር ንጸላእቲ...16
እግዚአብሔር ንኹሉ ህዝቢ ዓለም ኪፈርዶምዩ። እቶም ዝሞቱ ኸኣ ብዘሓት ኪኾኑ እዮም። 17-
እግዚአብሔር ከምዚ ይብል ኣሎ፡- እቶም ንጣኦት ከምልኹ ንገዛእ ርእሶም ዝቐድሱን ዘጽርዩን፡
ንጣኦት ዝተፈልየ እንዳ ኣታኸልቲ ዜዕዱን ስጋ ሓሰማን ኣናጹን ካልእ ዘጸይፍ መግቢ ዝበልዑን
ዝጠፍኡሉ መዓልቲ ቐሪቡ እዩ!! ይብለና ካብቲ ዘሎ ብውሕዱ ነዚ ይመስል። ናይዚ መጻርርቲ
ዘጋጥሙና ሕቶታት ፍሉጣት'ዮም! ጎይታ ካብ ኣፍ ዝወጽእ እምበር ብኣፍ ዝኣቱ ንሰብ ኣየርክሶንዮ
ኢሉ'ዩ!! እቲ ጸገም ምሉእ መልእኽቲ ካብ ዘይምንባብዮ፡ ማቴ 15-20 ንመልክት!! ጎይታ ግን ኣቐዲሙ
ንሕጊ ክፍጽጥዎ እምበር ክስዕሮም ኣይመጸእኹን ኢሉ'ዩ፡ ማቴ 5:17 ንመልክት። ሃዋርያ ጳውሎስ
መግቢ ንኸብዲ ከብዲ ኸኣ ንመግቢ ኣምላኽ ግን ንኹሉ ከጥፍኦዩ፡ ኩሉ ክበልዕ ከምዝተፈቐድ
ዜመስሎ ኣሎ ...ካልእን ዝብሉ ኪጋጥሙና ግድንዮ፡ ሃዋርያ ጳውሎስ ከምቲ ኣብ እብራውያን 2:9-እቶም
ኣዕኑድ ቤተክርስቲያን ተባሂሎም ዙጽውዑ ያዕቆብን ጴጥሮስን ዮሃንስን ካኣ ነቲ ተዋሃዱና ዝነበረ ጸጋ
ምስርኣዩ ናይ ሕብረት ምልክት ምእንቲ ክኾነና ንኣይን ንባርነባስን የማናይ ኢድም ሃቡና። ንሕና
ናብ ኣህዛብ ክንሰርሕ ንሳቶም ክኣ ናብቶም ግዙፊት ኪሰርሑ ተሰማማዕና። ከምዝበለ ዳርጋ ኩሉ
መልእኽትታቲ ናብ ኣህዛብን ጎይታ ከይኣመኑ ብሕጊ ክንጸድቕ ኢና ዝብሉ ዝነበሩንዮ። ሃዋርያ
ጴጥሮስ ክኣ ኣብ 2ይ መልእክቲ 3:14-17 (...እቲ ፍቁር ሓውና ጳውሎስ'ውን ብቲ ዝተውሃቦ ጥብብ.....16
ንሱ ብዛዕባዚ ነገራት'ዚ ኪዚረብ ከሎ ኣብ ኩለን መልእኽትታቲ ከምዚ'ዩ ዝገብር ኣብኡ ንምርድኡ
ዛሸግርሓዮሎ ነገር ኣሎ። እቶም ደናቐርን ዘይጽኑዓትን ክኣ ከምቲ ነቲ ቅዱሳት መጻሕፍቲ
ዝጠዎውይዎ ንጥፍኣት ገዛእ ርእሶም ይጠዎውይዎ ኣለዉ። ይብለና፡ ዘዕግብ መልሲ ረኺብኩም
ክትኮኑ ተስፋ ንገብር፡ ክበርሃልኩም ትደልይዎ እንተሎ ሓብሩና። ኣምላኽ ምስ ኩላህና ይኹን
ኣሜን!!!!**

መብርሂ ን ብሓው ዮናስ ዝቐረበ

በስመ ኣብ ወወልድ ወመንፍ ቅዱስ ኣሃዱ ኣምላክ ኣሜን!!
ክቡር ሓው ዮናስ ንዘቐረበልና ሕቶ ክንምልስ እግዚአብሔር ይሓግዘና። ሕቶ ብዛዕባ ስጋ
ሓሰማ ዘይንበልዓሉ ምኸንያት ንምብራህዮ፡ ብዓቕሚ ኦርቶዶክስ ተዋህዶ ርግጽን
ዘየማትእን መልሲ ኣለዎ፡ ንሕና ኸኣ ብቲ ዝትሓተ ዓቕሚ ካብ ኦርቶዶክስ ተዋህዶ
ኮይና መጽሓፍ ቅዱሳዊ መብርሂ ነቐርበልኩም፡ ሓው ዮናስ ምናላባት መጽሓፍቲ
ዝርኣኻ ኸትከውን ትኸእል ዝብል ግምት ኣሎና፡ ካብቲ ዘቐረብካዮ ዓንቀጻት
ብምምርኳስ፡ ኣብ መጀመርያ ከም ዝጠቐስካልና **ሮሜ 14:14** ነቲ ኸም ርኹስ ዚርእዮ
**ደኣ እዩ ርኹስ ዚኾኖ እምበር ብባህርይ ርኹስ መግቢ ከምዘየልዎ ብጎይታና ብኢየሱስ
ፊሊጠን ተረዲእን ኣለኹ።** እዛ ጽሑፍ እንተ ርኢናዮ ብዛዕባ መግቢ እያ ትገልጽ ዘላ!
መግቢ ማለት ክኣ ዘፍጥረት ምዕራፍ 7 ሌዋውያን 11 ተመልኪትና ንጹህን ዘይንጹህን
ንመግቢ ዝኾኑናን ዘይኮኑናን ክንፈልዮም ንኸእል ኢና! ሓሰማ ኸኣ መደባ ምስቶም
ርኹሳት እምበር ምስቲ ንጹህ ንመግቢ ዝተፈቐደልና ኣይኮነትን!! ነቢያ ኢሳያስ ኣብ

ትንቢቱ ምዕራፍ 66 ንሓሰማ ጽቡቕ ገይሩ ገሊጽዎ ስለዘሎ ኣንቢብካ ብቐሊሊ ክርዳእ ዝክኣል'ዩ! ጎይታና ኸአ ኣብ ማቴ 5፡17 ንሕጊሙሴ ኾነ ንነቢያት ክፍጽዎም ደኣ እምበር ክስዕርዎ ዝመጸእኩ ኣይምሰልኩም። ኢሉና'ዩ። እቲ ኣቐዲምና ኸንፈልጦ ዝግብኣና ግን መግቢ ተባሂሉ ተጠቂሱ ዘሎ ኣየና'ዩ! እዚ መልእኽቲ እዚኸ ንመን ስለምንታይ ተላኢኸዎም ኣረጋጊጽኻ ምፍላጥ ጽቡቕ'ዩ። መኸንያቱ ሃዋርያ ጳውሎስ መብዛሕቱ መልእኽትታቱ ናብ ኣህዛብ'ዩ! ገለ ብሕጊ ጥራይ ድሕነት ክረኽቡ ዝመስሎም ነይሮም ንዓታቶም ብዝመስል መግለጺታት ክኣ ይገልጸሎም ነይሩ። **ሮሜ 14፡20-23** ብዛዕባ መግቢ'ዩ ዛህረብ፡ ከምኡውን 1ይ ቆሮ ም6/ም8 ብዛዕባ ብልጻ፡ ቤተ ክርስትያና ኸአ ነቲ ናብ ኣምላኽ ዘብጽሓና መንፈሳዊ መግቢ (ስጋን ደምን ናይ ጎይታናን ኣምላኽናን መድሓኒናን ኢየሱስ ክርስቶስ) በሊዕና ሂወት ክንረክብ'ዮ ትምህረና፡ ብዛዕባ እቲ መንፈሳዊ መግቢ ዝሓትት ወይ ዝከራኸር የለን! ብዛዕባ እቲ እግዚአብሄር ፍንፋን ርኽብ ዝበሎ ግን ብዙሕ ፋይላት'ዩ ዝኸፈት። ብዝኾነ ነቲ ሂወት ዝህብ መግቢ ናብኡ ንምብጻሕ ንቃለስ!! ኣቦና ኣዳም ከይትበልጻ ተባሂሉ በሊዑ ሞት ከምዘምጽኦ ንሕና ኸአ ስጋይ ብልዑ ደመይ ውን ስተዩ ተባሂልና ብምእባይና ዘልኣለማዊ ሞት ከይምጽእ ክንጥንቀቕ እግብኣና'ዩ!!! ተኣምረ ኢየሱስ እንተ ርኢና ኸአ ኣብቲ ዳሕራይ ዘመን ኣምላኽ ንኸይብልዑ ዝኸልከሎም ንኸበልዑዎም ክፈቕዱ'ዩም እዩ ዝብል። ፍትሃ ነገስት ኸአ ኣብ መጨረሻ፡ ኣእምሮኻ ኣበላሽዩ ፍቕሪ ቤተሰብካ የጥፍእዮ'ሞ ሓሰማ ኣይትብላዕ'ዩ ዝብል። ስለዚ ኣበየናይ ግዜ ኢና ዘሎና ቀደም ዘይነበረ ስለምንታይ ሎሚ ክግበር ተደልዩ ኢልና ክንሓስብ ግዴታና'ዩ! ብሓፈሻ ክንርእዮ እንከለና ቃላት እናቆራረጽካ ዝግበርን መጽሓፍ ቅዱስ ጽቡቕ ጌርካ ከየመዛዘንካን ምስጢራቱ ኸይፈለጥካን ሓደ ነገር ከምዚ'ዩ ምባል ሳዕቤኑ ሓደገኛ'ዩ! ናይዚ ኸሉ ዝስፍሕፋሕ ዘሎ ሃይማኖታት ክኣ ብዘይ ፍላጥ ዝግበር ምርምር'ዩ፡ ውጽኢቱ ኸአ ጥፍኣት ይኸውን! ስለዚ ሓሸማ ጥራሕ ዘይኮነ ዝኾነ እግዚአብሄር ዝኸልከሎ ክንበልዕ ኣይግብኣናን'ዩ፡ ኣምላኽናን መድሓኒናን ካባና ዝጽቡዩ፡ ከምቲ ስጋይ ብልዑ ደመይውን ስተዩ ዝበለና እቲ ናይ ሓቂ መለኮታዊ መግቢ ተመጊብና ከምቲ ኣነ ቅዱስ'የ እሞ ቅዱሳት ኩኖ ዝበለና ብቐድስና ክንነብር'ዩ ዝእዝዘና፡ እነተዘይኮይኑ ግን ክሉ ተፈቂዱለይ እዩ ኢልና ስጋ ሰብ በሊዕና መንግስተ ሰማይት ክንኣቱ ዘይክኣል'ዩ!!

ትን ኢሳያስ 66፡15- እግዚአብሄር ንጸላእቱ ብነድሪ ቐጥዓኡን ብሃልሃልታ መቅጻዕቱን ኪቐጽዕ...16-እግዚአብሄር ንኸሉ ህዝቢ ዓለም ኪፈርዶም'ዩ፡ ነቶም ክፉኣት ዘበሉ ድማ ብሓውን ብ ሰይፍን ኪቐጽዖም'ዩ። እቶም ዚሞቱ ኸአ ብዙሓት ኪኾኑ እዮም። 17-እግዚአብሄር ከምዚ ይብል ኣሎ፡-እቶም ንጣኦት ኬምልኹን ገዛእ ርእሶም ዚቐድሱን ዜጽርዩን፡ ንጣኦት ዝተወፈዩ እንዳ ኣታኸልቲ ዜዕዱን ስጋ ሓሰማን ኣናጹን ካልእ ዜጸይፍ መግቢ ዚበልዑን ዚጠፍኡሉ መዓልቲቐሪቡ እዩ።

ክቡራን ምእመናን ካብዚኣ እንታይ ኢና ንምሃር፡ እዚ ትምቢት ተፈጸሙድዩ፡ እሞ እንታይ ንግበር ንብላዕዶ ኣይንብላዕ፡ እግዚአብሄር ልብና ይኸፈተልና!!

ክብሪ ንልኡል ኣምላኽናን መድሓኒናን ይኸን ኣሚን